

ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

ದಸೆಂಬರ್ 11, ಅದ್ವೆಂತಾಚೊ ತಿಸ್ತೊ ಆಯ್ತಾರ್

1. ಆಯ್ಜ್ಯಾ ಮಿಸಾ ಸಂಭ್ರಮಾಂತ್ ವಾಂಟೊ ಘೆತ್ಲೆಲ್ಯಾ ತುಮ್ಕಾಂ, ಲಿತುರ್ಜಿಂತ್ ತಶೆಂಚ್ ಗಾಯಾನಾಂತ್ ಕುಮೊಕ್ ಕೆಲೆಲ್ಯಾಂಕ್ ದೇವ್ ಬರೆಂ ಕರುಂ.
2. ಹ್ಯಾ ಹಫ್ತಾಂತ್ ಮಂಗ್ಳರಾ ದಸೆಂಬರ್ 13 ತಾರಿಕ್ ಥಾವ್ನ್ ಸನ್ವಾರಾ ಪರಾಂತ್ ಸಕಾಳಿಂ 8.00 ವರಾಂ ಉಪ್ರಾಂತ್ ವಾಡ್ಯಾಂತ್ ಪಿಡೆಸ್ತಾಂಕ್ ಕುಮ್ಗಾರ್ ಹಾಡ್ಲೆಲ್ಯಾಂವ್. ಖಂಚ್ಯಾ ವಾಡ್ಯಾಂತ್ ಕೆದಾಳಾ ಕುಮ್ಗಾರ್ ಹಾಡ್ತಾವ್ ಮ್ಹಣ್ ತುಮ್ಚ್ಯಾ ಗುರ್ಕಾರಾಂಕ್ ಆಮಿ ತಿಳ್ತೆಂವ್. ತುಮ್ಚ್ಯಾ ಘರಾನಿಂ ಪಿಡೆಸ್ತಾಂ ಆಸ್ಲಾರ್ ವೆಳಾರ್ ತುಮ್ಚ್ಯಾ ಗುರ್ಕಾರಾಕ್ ತಿಳ್ತಿಯಾ.
3. ಯೆಂವ್ಚ್ಯಾ ಮಂಗ್ಳರಾ, ಬುದ್ವಾರಾ ಆನಿ ಬ್ರೇಸ್ತಾರಾ ದಸೆಂಬರ್ 13, 14 ಆನಿ 15 ತಾರಿಕೆರ್ ಸಾಂಜೆರ್ 5.30 ವರಾಂ ಥಾವ್ನ್ ನತಾಲಾಂ ಫೆಸ್ತಾಕ್ ತಯಾರಾಯ್ ಜಾವ್ನ್ ಕುಮ್ಗಾರಾಂ ದವರ್ಲ್ಯಾಂತ್. ಕುಮ್ಗಾರಾಕ್ ಸಯೆ ಯಾಜಕ್ ಆಸ್ತೆಲೆ. ಬೊರೆಂ ಕುಮ್ಗಾರ್ ಜಾವ್ನ್ ಜೆಜುಚಾ ಜಲ್ಮಾ ಫೆಸ್ತಾಕ್ ತಯಾರಾಯ್ ಕರುಂಕ್ ಉಲೊ ದಿತಾಂ.
4. ಯೆಂವ್ಚ್ಯಾ ಸನ್ವಾರಾ ದಸೆಂಬರ್ 17 ತಾರಿಕ್ ಥಾವ್ನ್ ಹರೈಕಾ ಮಿಸಾ ಉಪ್ರಾಂತ್ ಸೊಮ್ಯಾಚಾ ಜಲ್ಮಾ ಫೆಸ್ತಾಕ್ ತಯಾರಾಯ್ ಜಾವ್ನ್ ನೊವೆನ್ ಆಸ್ತೆಲೆಂ. ಹ್ಯಾ ನೊವೆನಾ ವೆಳಾರ್ ತುಮ್ಚ್ಯಾ ಗರ್ಜಾಂ ಖಾತಿರ್ ಮಾಗ್ತೆಲ್ಯಾಂವ್. ತುಮಿ ಪುರ್ಸತ್ ಕರ್ನ್ ಸದಾಂ ಮಿಸಾಂಕ್ ಹಾಜರ್ ಜಾಂವ್ಕ್ ಉಲೊ ದಿತಾಂ.
5. ಯೆಂವ್ಚ್ಯಾ ಆಯ್ತಾರಾ ದಸೆಂಬರ್ 18 ತಾರಿಕೆರ್ ಹರೈಕಾ ವಾಡ್ಯಾಂತ್ ವಾಡ್ಯಾ ಜಮಾತ್ಯೊ ಆಸ್ತಲ್ಯೊ. ಹ್ಯಾ ಜಮಾತೆ ವೆಳಾರ್ ಆಂಜೆಲೊರ್ ಯುವಸಂಚಾಲನಾಚೆಂ ಸಾಂದೆಂ ಆನಿ ವೈಸಿಯಸ್ ಸಾಂದೆಂ ತುಮ್ಚ್ಯಾ ವಾಡ್ಯಾನಿಂ ಕ್ರಿಸ್ತಸ್ ಕೆರೊಲ್ಸ್ ಗಾಂವ್ಕ್ ಯೆತೆಲೆ. ಖಂಚ್ಯಾ ವಾಡ್ಯಾಂತ್ ಕಿತ್ಲ್ಯಾ ವರಾರ್ ಯೆತಾತ್ ಮ್ಹಣ್ ವೆಗಿಂಚ್ ಗೊವ್ಳಿಕ್ ಪರಿಷದೆಚಾ ಆನಿ ಗುರ್ಕಾರಾಂಚ್ಯಾ ವಾಟ್ಸಪಾರ್ ತಿಳ್ತೆಂವ್. ವಾಡ್ಯಾಂತ್ ಸಕ್ಡ್ ಸಾಂಗಾಂತಾ ಮೆಳೊನ್ ಕ್ರಿಸ್ತಸ್ ಸಂಭ್ರಮ್ ಆಚರಣ್ ಕರುಂಕ್ ಉಲೊ ದಿತಾಂ.
6. ಕ್ರಿಸ್ತಸ್ ಫೆಸ್ತ್ ತಶೆಂಚ್ ನವ್ಯಾ ವರ್ಸಾಚೆ ಮೀಸ್ ಇಗರ್ಜೆಚ್ಯಾ ಉಗ್ತಾ ಮೈದಾನಾಚೆರ್ ಆಸ್ತೆಲೆ. ಸೌಂಡ್, ಲೈಟಿಂಗ್, ಕದೆಲಾಂ ತಶೆಂಚ್ ಅಲ್ತಾರಿಕ್ ಫುಲಾಂ ಗಾಲುಂಕ್ ಖರ್ಚ್ ಆಸಾ. ತುಮ್ಚ್ಯಾ ಖುಶೆಚೆ ಮುಡೊಮ್ ದಫ್ತಾರಾಕ್ ಹಾಡ್ನ್ ದಿಂವ್ಚಿ. ಕೊಣೀ ಪೋಷಕ್ ರಾವ್ತಾತ್ ತರ್ ದಫ್ತಾರಾಕ್ ತಿಳ್ತುಂಕ್ ವಿನಂತಿ.
7. ಆದ್ಲ್ಯಾ ಆಯ್ತಾರಾ ಗುರ್ಕಾರಾಂಚಾ ಮೀಟಿಂಗಾ ವೆಳಾರ್ ಫಿರ್ಗಜ್ ದಿವಸ್ ಆಚರಣ್ ಕರ್ಚೊ ಮ್ಹಳ್ಳೊ ನಿರ್ಣಯ್ ಕೆಲಾ. 2023 ಜನವರಿ 29 ತಾರಿಕೆರ್ ಆಯ್ತಾರಾ ಸಾಂಜೆರ್ ಹೆಂ ಕಾರ್ಯೆಂ ಆಸ್ತೆಲೆಂ. ತೀನ್ ಚಾರ್ ವಾಡೆ ಸಾಂಗಾಂತಾ ಮೆಳೊನ್ ಮನೋರಂಜನ್ ದೀಂವ್ಕ್ ಅಲೋಚನ್ ಕೆಲ್ಯಾ. ಮುಕ್ಲ್ಯಾ ದಿಸಾನಿಂ ಸಂಬಂದ್ ಜಾಲ್ಲ್ಯಾ ಮುಕೆಲ್ಯಾಂಚೆಂ ಮೀಟಿಂಗ್ ಆಪವ್ನ್ ಚಡಿತ್ ವಿವರ್ ಮುಕ್ಲ್ಯಾ ಆಯ್ತಾರಾನಿ ತಿಳ್ತೆಲ್ಯಾಂವ್.
8. ಗೆಲೆತ್ಯಾ ಆಯ್ತಾರಾ ಮಂಗ್ಳರ್ ಆನಿ ಉಡುಪಿ ದಿಯೆಸೆಚಿಚಾ ವೈಸಿಯಸ್ ಭುರ್ಗ್ಯಾಂಕ್ ಸಾಂ ಲುವಿಸ್ ಕೊಲೆಜಿಂತ್ ಅರೊರಾ ಫೆಸ್ಟಿವಲ್ ಆಸಾ ಕೆಲ್ಲೆ. ಆಮ್ಚ್ಯಾ ಫಿರ್ಗಜೆಚಾ ಭುರ್ಗ್ಯಾಂಕ್ ಕೊಂಕ್ಣಿ ಡಾನ್ಸ್ ಸ್ಪರ್ಧಾಂತ್ ತಿಸೆಂ ಸ್ಥಾನ್ ಲಾಭ್ಲಾ. ಭಾಗ್ ಘೆತ್ಲೆಲ್ಯಾ ಸರ್ವ್ ಭುರ್ಗ್ಯಾಂಕ್ ಆಬಿನಂದನ್ ಪಾಟಿಯಾಂ ಆನಿ ಸರ್ವ್ ಬೊರೆಂ ಮಾಗ್ತಾಂ.
9. ಆಜ್/ಫಾಲ್ಯಾ ಸಕಾಳಿಂ ದುಸ್ರ್ಯಾ ಮಿಸಾ ಉಪ್ರಾಂತ್ ಕಥೊಲಿಕ್ ಸಭೆಚೆ ಮೀಟಿಂಗ್ ಆಸಾ. ಸರ್ವ್ ಸಾಂದ್ಯಾನಿಂ ಹಾಜರ್ ಜಾಂವ್ಕ್ ವಿನಂತಿ.

10. ಫಾಲ್ಯಾ/ಆಜ್ ಸಾಂಜೆರ್ 4.30 ವರಾರ್ ಸಭಾಭವನ್ ಎಸಿ ಹೊಲಾಂತ್ ನವ್ಯಾ ಗೊವ್ಳಿಕ್ ಪರಿಷದೆಚೆಂ ಮೀಟಿಂಗ್ ಆಸಾ. ಹೆಂ ಮೀಟಿಂಗಾಂತ್ ಉಪಾಧ್ಯಕ್ಷ್, ಕಾರ್ಯದರ್ಶಿ, ಆರ್ಡ್ನಿಂಗ್ ಪರಿಷದೆಕ್ ಸಾಂದೆಂ, 21 ಅಯೋಗಾಂಕ್ ಸಂಚಾಲಕ್, ತಶೆಂಚ್ ವಾರಾಡೊ ಪ್ರತಿನಿಧಿ ಹುದ್ದ್ಯಾಂಕ್ ಚುನಾವಣ್ ಆಸ್ತೆಲೆಂ. ನವ್ಯಾ ಗೊವ್ಳಿಕ್ ಪರಿಷದೆಚಾ ಸಾಂದ್ಯಾಚಿಂ ನಾಂವಾಂ ವಾಚ್ತಾಂ. ತಾಣಿಂ ಸರ್ವಾನಿಂ ಮೀಟಿಂಗಾಕ್ ಚುಕಾನಾಸ್ತಾನಾ ಹಾಜರ್ ಜಾಂವ್ಕ್ ವಿನಂತಿ.